

# رمضان کی بہاریں

10-May-2018



ہفتہ وار سنتوں بھرے اجتماع میں ہونے والا  
سنتوں بھرا بیان

For Islamic Broters

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط  
 اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط  
 اَلصَّلٰوةُ وَ السَّلَامُ عَلَيْكَ يَا رَسُوْلَ اللّٰهِ وَعَلَى اٰلِكَ وَ اَصْحٰبِكَ يَا حَبِيْبَ اللّٰهِ  
 اَلصَّلٰوةُ وَ السَّلَامُ عَلَيْكَ يَا نَبِيَّ اللّٰهِ وَعَلَى اٰلِكَ وَ اَصْحٰبِكَ يَا نُوْرَ اللّٰهِ  
 نَوِيْتُ سُنَّتِ الْعِتِكَافِ (ترجمہ: میں نے سنتِ اعتکاف کی نیت کی)

**میٹھے میٹھے اسلامی بھائیو!** جب کبھی داخل مسجد ہوں، یاد آنے پر اعتکاف کی نیت کر لیا کریں کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آپ زَمَ زَمَ یاد م کیا ہو اپنی پینے کی بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں بھی جائز ہو جائیں گی۔ یاد رہے! اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی نیت کر لے، کچھ دیر ذکر اللہ کرے، پھر جو چاہے کرے (یعنی اب چاہے تو کھاپی یا سو سکتا ہے)

## درود شریف کی فضیلت

فرمانِ مُصْطَفٰی صَلَّى اللهُ تَعَالَى عَلَيْهِ وَآلِهِ وَسَلَّمَ هُوَ: "حَيْثُمَا كُنْتُمْ فَصَلُّوْا عَلَيَّ فَإِنَّ صَلَاتِكُمْ تَبْلُغُنِيْ" تم جہاں بھی ہو مجھ پر درود پڑھو کہ تمہارا درود مجھ تک پہنچتا ہے۔ (مجمع الکبیر ج ۳ ص 82 حدیث 2729، از ضیاء درود و سلام، ص 5)

صَلُّوْا عَلَيَّ الْحَبِيْبِ! صَلَّى اللهُ تَعَالَى عَلَيَّ مُحَمَّدٌ

**میٹھے میٹھے اسلامی بھائیو!** آئیے! اللہ پاک کی رضا پانے اور ثواب کمانے کے لئے پہلے اچھی اچھی نیتیں کر لیتے ہیں۔ فرمانِ مُصْطَفٰی صَلَّى اللهُ تَعَالَى عَلَيْهِ وَآلِهِ وَسَلَّمَ "نِيَّةُ الْهُوْمِ خَيْرٌ مِّنْ عَمَلِهِ" مُسْلِمَانِ كِي

نیت اُس کے عمل سے بہتر ہے۔<sup>(۱)</sup>

دومدنی پھول: (۱) بغیر اچھی نیت کے کسی بھی عمل خیر کا ثواب نہیں ملتا۔

(۲) جتنی اچھی نیتیں زیادہ، اتنا ثواب بھی زیادہ۔

## بیانِ سُننے کی نیتیں

نگاہیں نیچی کیے خوب کان لگا کر بیانِ سُنوں گا ☆ ٹیک لگا کر بیٹھنے کے بجائے علمِ دین کی تعظیم کے لیے جب تک ہو سکا دوزانو بیٹھوں گا ☆ صَلَّوْا عَلَی الْحَبِیْبِ، اذْکُرُوا اللّٰهَ، تُوبُوا اِلَی اللّٰهِ وَغَیْرَہُ سُن کر ثواب کمانے اور صدالگانے والوں کی دل جوئی کے لئے بلند آواز سے جواب دوں گا ☆ بیان کے بعد خود آگے بڑھ کر سَلَام و مُصَافَہ اور اِنْفِرَادِی کوشش کروں گا۔

صَلَّوْا عَلَی الْحَبِیْبِ! صَلَّی اللّٰهُ تَعَالٰی عَلٰی مُحَمَّدٍ

میٹھے میٹھے اسلامی بھائیو! اللہ پاک کا کروڑہا احسان ہے کہ اس نے ہمیں رمضان کا بابرکت مہینا عطا فرمایا آج ماہ شعبان المعظم کی آخری شب جمعہ ہے اللہ پاک نے چاہا تو بہت جلد ہم رمضان کی بہاریں لوٹ رہیں ہوں گے آئیے! رمضان کے عظیم الشان فضائل سنتے ہیں۔

## ماہِ رمضان کی پہلی رات

امیرِ اہلسنت دَامَتْ بَرَکَاتُہُمْ الْعَالِیَہِ اپنی مایہ ناز تصنیف ”فیضانِ رمضان (مُرَمِّم)“ کے صفحہ نمبر 35 پر تحریر فرماتے ہیں: حضرت سَیِّدُنَا عَبْدِ اللّٰهِ اِبْنِ عَبَّاسٍ رَضِيَ اللّٰهُ تَعَالٰی عَنْہُمَا سے مروی ہے کہ رحمتِ عالم، نُورِ مُجَسِّم صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کا فرمانِ مُعَظَّم ہے: جب رَمَضَانَ شَرِیْف کی پہلی تاریخ آتی ہے تو عرشِ عظیم کے نیچے سے مُشْرِیْقہ (م-ث-ی-زہ) نامی ہوا چلتی ہے جو جنت کے درختوں کے پتوں کو ہلاتی ہے۔ اس

۱... معجم کبیر، سهل بن سعد الساعدي... الخ، ۱۸۵/۶، حدیث: ۵۹۲۲

ہوا کے چلنے سے ایسی دلکش آواز بلند ہوتی ہے کہ اس سے بہتر آواز آج تک کسی نے نہیں سنی۔ اس آواز کو سن کر بڑی بڑی آنکھوں والی خوریں ظاہر ہوتی ہیں یہاں تک کہ جنت کے بلند محلوں پر کھڑی ہو جاتی ہیں اور کہتی ہیں: ”ہے کوئی جو ہم کو اللہ تعالیٰ سے مانگ لے کہ ہمارا نکاح اُس سے ہو؟“ پھر وہ خوریں داروغہ جنت (حضرت رضوان (عَلَيْهِ السَّلَام) سے پوچھتی ہیں: ”آج یہ کیسی رات ہے؟“ (حضرت رضوان (عَلَيْهِ السَّلَام) جو اَبَاتُدَيِّبِہ (یعنی لَبَيِّبُك) کہتے ہیں، پھر کہتے ہیں: ”یہ ماہِ رَمَضَانَ کی پہلی رات ہے، جنت کے دروازے اُمّتِ مُحَمَّدٍ یہ کے روزے داروں کیلئے کھول دیئے گئے ہیں۔“ (التدغیب والترہیب ج ۲، ص ۶۰، حدیث: ۲۳)

**میٹھے میٹھے اسلامی بھائیو!** دیکھا آپ نے! خدائے رحمن روزہ داروں پر کس درجہ مہربان ہے کہ ماہِ رَمَضَانَ میں ان کے لئے جنت کے دروازوں کو کھول دیتا ہے اور ماہِ رَمَضَانَ المبارک کے بھی کیا کہنے کہ اس کے استقبال کیلئے سارا سال جنت کو سجایا جاتا ہے، چنانچہ حضرت سَيِّدُنا عَبْدِ اللّٰهِ ابنِ عُمَرَ رَضِيَ اللّٰهُ تَعَالَى عَنْهُمَا سے روایت ہے کہ تاجدارِ مدینہ، سُورِ قَلْبِ وَسِينَةِ صَلَّى اللّٰهُ تَعَالَى عَلَيْهِ وَاٰلِهِ وَسَلَّمَ کا فرمانِ عالیشان ہے: بے شک جنت ابتدائی سال سے آئندہ سال تک رَمَضَانَ المبارک کے لئے سجائی جاتی ہے اور فرمایا: رَمَضَانَ شَرِيفِ كِے پہلے دِنِ جَنَّتِ كِے دَرَخْتُوں كِے نیچے سے بڑی بڑی آنکھوں والی خوروں پر ہوا چلتی ہے اور وہ عَرَضِ كرتی ہیں: ”اے پروردگار! اپنے بندوں میں سے ایسے بندوں کو ہمارا شوہر بنا جن کو دیکھ کر ہماری آنکھیں ٹھنڈی ہوں اور جب وہ ہمیں دیکھیں تو ان کی آنکھیں بھی ٹھنڈی ہوں۔“ (شُعَبُ الْاِيْمَانِ ج ۳ ص ۱۲۳ حدیث ۳۶۳۳)

**مرحبا! بہت ہی جلد رَمَضَانَ المبارک کا خوبصورت مہینا اپنے دامن میں رحمتوں اور معفرتوں کے خزینے لئے ہمارے درمیان جلوہ گر ہونے والا ہے۔ ماہِ رَمَضَانَ المبارک کی عظمت اور فضیلت کا اندازہ اس بات سے بھی لگایا جاسکتا ہے کہ جیسے ہی یہ مُقَدَّس اور مُبَارَك مہینا اپنی رحمتوں**



**میٹھے میٹھے اسلامی بھائیو! اَلْحَمْدُ لِلّٰہِ عَزَّوَجَلَّ دَعْوَتِ اسلامی کے سُنّتوں بھرے مدنی ماحول**  
 میں بھی رحمتوں اور مغفرتوں بھرے اس مہینے کی آمد پر خوب خوشی کا سماں ہوتا ہے اور اس کا بھرپور استقبال کیا جاتا ہے، جب یہ مہینہ رخصت ہوتا ہے تو اشکبار آنکھوں سے اسے ”اَلْوَدَاع“ کیا جاتا ہے۔  
 شیخ طریقت، امیر اہلسنت، بانی دَعْوَتِ اسلامی حضرت علامہ مولانا ابوبلال محمد الیاس عطار قادری رضوی ضیائی دَامَتْ بَرَکَاتُہُمُ الْعَالِیَہ نے ماہِ رَمَضَانَ الْبَارِکِ کی آمد پر خوشی اور مَسْرَّت کا اظہار کرنے، ربِّ کریم کی اس عظیم نعمت پر اظہارِ شکر کرنے اور اس ماہِ عُمْرَانَ (بخشش و مغفرت کا مہینا) کی عظمت و اَہَمِّیَّتِ اُجاگر کرنے کے لئے یہ خوبصورت اور پیارا کلام لکھا:

## مرحبا صد مرحبا! مرحبا!

مرحبا صد مرحبا پھر آمدِ رَمَضَانَ ہے  
 ہم گناہگاروں پہ یہ کتنا بڑا احسان ہے  
 تجھ پہ صدقے جاؤں رَمَضَانَ تُو عَظِیْمُ الشَّانِ ہے  
 ابرِ رَحْمَتِ چھا گیا ہے اور سماں ہے نُورُ نُورِ  
 ہر گھڑی رحمت بھری ہے ہر طرف ہیں بَرَکَتِیں  
 آگیا رَمَضَانَ عبادت پر کمر اب باندھ لو  
 عاصیوں کی مغفرت کا لے کر آیا ہے پیام  
 بھائیو کر لو گناہوں سے سبھی توبہ کہ اب  
 خوش دلی سے سُنّتِیں اپنائے جاؤ بھائیو  
 منجھیں آباد ہیں زورِ گُنہ کم ہو گیا  
 کھل اٹھے مُرْجَمَائے دل تازہ ہوا ایمان ہے  
 یا خُدا تُو نے عطا پھر کر دیا رَمَضَانَ ہے  
 کہ خدا نے تجھ میں ہی نازل کیا قرآن ہے  
 فَضْلِ رَبِّ سے مَغْفِرَتِ کا ہو گیا سامان ہے  
 ماہِ رَمَضَانَ رَحْمَتوں اور بَرَکَتوں کی کان ہے  
 فیض لے لو جلد کہ دِن تیں کا مہمان ہے  
 جُھوم جاؤ مُجْرِمُو رَمَضَانَ مَہِ عُمْرَانَ ہے  
 پڑ گئے دوزخ پہ تالے قید میں شیطان ہے  
 خُلد کے دَر کھل گئے ہیں داخلہ آسان ہے  
 ماہِ رَمَضَانَ الْبَارِکِ کا یہ سب فیضان ہے

روزہ دارو مجھوم جاؤ کیونکہ دیدارِ خدا  
 دو جہاں کی نعمتیں ملتی ہیں روزہ دار کو  
 یا الہی تو مدینے میں کبھی رَمَضَانَ دکھا  
 خُلد میں ہوگا تمہیں یہ وعدہِ رَحْمَنِ ہے  
 جو نہیں رکھتا ہے روزہ وہ بڑا نادان ہے  
 مَدُتوں سے دل میں یہ عَطَّار کے ارمان ہے  
 صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

## ہر شب ساٹھ (60) ہزار کی بخشش

حضرت سَیِّدُنَا عَبْدِ اللّٰهِ اِبْنِ مَسْعُوْدٍ رَضِيَ اللّٰهُ تَعَالٰی عَنْهُ سے روایت ہے کہ شہنشاہِ دُیْنِیَان، کئی مَدَنی سُلْطَان صَلَّی اللّٰهُ تَعَالٰی عَلَیْهِ وَاٰلِهٖ وَسَلَّم کا فرمانِ رَحْمَتِ نِشَان ہے: ”رَمَضَانَ شَرِیْفِی کی ہر شب آسمانوں میں صُحُوحِ صَادِقِی تک ایک مُنَادِی (یعنی اعلان کرنے والا) یہ ندا کرتا ہے: ”اے اِیْجھائی ماگنے والے! کَمَلِّ کر (یعنی اللّٰہ تعالیٰ کی اطاعت کی طرف آگے بڑھ) اور خُوش ہو جا۔ اور اے شَرِیْر! شَر سے باز آ جا اور عِبْرَتِ حَاصِلِ کر!، ہے کوئی مَغْفِرَتِ کَا طَالِب؟ کہ اُس کی طَلَب پُورِی کی جائے!، ہے کوئی تُوْبہ کرنے والا؟ کہ اُس کی تُوْبہ قَبُول کی جائے!، ہے کوئی دُعَا مانگنے والا؟ کہ اُس کی دُعَا قَبُول کی جائے!، ہے کوئی سائل؟ کہ اُس کا سُوَال پُورَا کیا جائے!۔ اللّٰہ تعالیٰ رَمَضَانَ اَلْبَارِکِ کی ہر شب میں اِفْطَارِ کے وقت ساٹھ ہزار (60,000) گُناہگاروں کو دوزخ سے آزاد فرما دیتا ہے اور عید کے دن سارے مہینے کے برابر گُناہگاروں کی بَخْشِشِش کی جاتی ہے۔“

(الذَّارِ الْمُنْفُورِ ج ۱ ص ۱۴۶)

**میٹھے میٹھے اسلامی بھائیو!** ماہِ رَمَضَانَ کی گھڑیاں کتنی بابرکت ہیں کہ ہر لمحہ بندوں میں رَحْمَتِ و مَغْفِرَتِ اِلٰہِی تقسیم ہو رہی ہے۔ یہ وہ ماہِ مُقَدَّس ہے جس کے دن روزوں میں اور راتیں تلاوتِ کلامِ پاک میں صَرَف ہوتی ہیں اور یہ دونوں چیزیں یعنی روزہ اور قرآن روزِ مَحْشَرِ مُسْلِمَان کیلئے شَفَاعَتِ کاسامان بھی فراہم کریں گے، چُناچہ،

## روزہ و قرآن شفاعت کریں گے

رحمتِ عالمیان، سرورِ ذیشان صَلَّی اللہُ تَعَالَى عَلَیْہِ وَاٰلِہٖ وَسَلَّم فرماتے ہیں: روزہ اور قرآن بندے کیلئے قیامت کے دن شَفَاعَت کریں گے۔ روزہ عَرَض کریگا: اے ربِّ کریم! میں نے کھانے اور خواہشوں سے دن میں اسے روک دیا، میری شَفَاعَتِ اس کے حَقِّ میں قبول فرما۔ قرآن کہے گا: میں نے اسے رات میں سونے سے باز رکھا، میری شَفَاعَتِ اس کے لئے قبول کر۔ پس دونوں کی شَفَاعَتیں قبول ہوں گی۔ (مسند امام احمد، ۵۸۶/۲، حدیث: ۶۶۳۷)

## بخشش کا بہانہ

آمیر المؤمنین حضرت مولائے کائنات، عَلِیُّ الْمُرْتَضَى، شَیْرُ خُدَّاءِ اللہِ تَعَالَى، جَہَّہُ الْکَرِیْمِ فرماتے ہیں: ”اگر اللہ پاک کو اُمّتِ مُحَمَّدِیہ پر عذاب کرنا مَقْصُود ہوتا تو ان کو رَمَضَانَ اور سُورَةُ ”قُلْ هُوَ اللہُ“ شریف ہرگز عنایت نہ فرماتا۔“ (فیضان سنت، ص ۸۷۴)

صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد

## بارہ مدنی کاموں میں ایک ”گھر درس“

میٹھے میٹھے اسلامی بھائیو! اپنے اہل خانہ کو رمضان المبارک کے روزے رکھنے کے ساتھ ساتھ دیگر فرائض کی پابندی کا ذہن دینے، گھر کے افراد کو سنتوں کا عامل بنانے، گھر میں مدنی ماحول بنانے کا ایک بہترین ذریعہ ”گھر درس“ بھی ہے۔ رمضان المبارک کی برکتیں پانے، اپنے دلوں میں فرض روزوں کی اہمیت جگانے کیلئے اَلْحَمْدُ لِلّٰہِ عَزَّوَجَلَّ! ”گھر درس“ میں اہل خانہ کے ایمان کے تحفظ اور اصلاحِ اعمال کے اسباب موجود ہیں۔ گھر درس کی برکت سے اتحاد و اتفاق پیدا ہوگا، اس کی برکت سے لڑائی

جھگڑوں اور ناچاقیوں سے چُھٹکارا ملے گا، گھر درس کی برکت سے دن بدن دینی معلومات میں اضافہ ہوتا رہتا ہے۔ لہذا اپنے گھروں میں مدنی ماحول بنانے کے لئے روزانہ کم از کم ایک بار درسِ فیضانِ سنت دینے یا سُننے کی ترکیب فرمائیے۔ امیر اہلسنت دَامَتْ بَرَکَاتُہُمْ اَعْلَیَہِہِ کے تخریج شدہ رسائل سے بھی حسبِ موقع درس دیا جاسکتا ہے۔ اللہ پاک ”گھر درس“ کے ساتھ ساتھ دیگر مدنی کاموں میں بھی بڑھ چڑھ کر حصہ لینے کی توفیق عطا فرمائے۔ اَمِیْنُ بِجَاہِ النَّبِیِّ الْاَکْرَمِیْنِ صَلَّى اللهُ تَعَالَى عَلَیْہِہِ وَاٰلِہٖ وَسَلَّمَ

آئیے! ترغیب کیلئے گھر درس کی ایک مدنی بہار سنتے ہیں چنانچہ

آکولہ (مہاراشٹر، ہند) کے ایک اسلامی بھائی کا پورا گھر انہ بد مذہبوں کیساتھ تعلقات کے باعث بد عملی کے ساتھ ساتھ بد عقیدگی کی طرف بھی گامزن تھا، ایک دن وہ سب گھر والے ملکر T.V. دیکھنے میں مشغول تھے کہ ان کا سترہ سالہ چھوٹا بھائی جو کہ دعوتِ اسلامی کے سنتوں بھرے اجتماع میں آنے جانے لگا تھا، وہ T.V. کی طرف پیٹھ کئے اُلٹا چلتا ہوا کمرہ میں داخل ہوا اور اپنی کوئی چیز الماری سے نکال کر اسی انداز پر واپس پلٹا۔ اس کی یہ عجیب و غریب حرکت دیکھ کر ان کے بڑے بھائی نے غصے میں چیخ کر کہا، "کیا تیرا دماغ خراب ہو گیا ہے جو آج یہ عجیب بچکانہ حرکت کر رہا ہے!" چھوٹا بھائی جو ابی کاروائی کئے بغیر دوسرے کمرے میں چلا گیا۔ والدہ صاحبہ نے خلاصہ کیا، کہ اس نے مجھے بتایا تھا کہ میں نے قسم کھائی ہے کہ آئندہ T.V. کی طرف دیکھوں گا بھی نہیں! ان اسلامی بھائی نے غصہ کی وجہ سے چھوٹے بھائی سے بات چیت بند کر دی۔ چھوٹے بھائی نے گھر میں سب کو اکٹھا کر کے فیضانِ سنت کا درس جاری کر دیا۔ لیکن بڑے بھائی اس درس میں نہیں بیٹھتے تھے، ایک دن وہ بھی قریب ہو کر بیٹھ گئے کہ سنوں تو ہسی یہ درس میں کیا بتاتا ہے، انہوں نے درس سنا تو بہت اچھا لگا، لہذا وہ بھی روزانہ گھر درس میں شریک ہونے لگے۔ رفتہ رفتہ ان کے دل کی سیاہی دور ہونے لگی، حتیٰ کہ دعوتِ اسلامی کے ہفتہ وار سنتوں بھرے اجتماع میں حاضری دینے لگے۔ اَلْحَمْدُ لِلّٰہِ عَزَّوَجَلَّ درس کی برکت سے بد مذہبوں کی صحبت سے ان کی جان چھوٹ گئی اور

چہرے پر داڑھی سجالی۔ پہلے وہ بد عقیدہ مقرر کی گمراہ کن کیسیٹیں شوق سے سنتے تھے مگر اب اس کی جگہ مکتبۃ المدینہ کی طرف سے جاری ہونے والے سنتوں بھرے بیانات کی کیسیٹیں سننے لگے۔

صَلَّى اللهُ تَعَالَى عَلَى مُحَمَّدٍ  
صَلَّى اللهُ تَعَالَى عَلَى الْحَبِيبِ!

آقا صَلَّى اللهُ تَعَالَى عَلَيْهِ وَآلِهِ وَسَلَّمَ عبادت پر کمر بستہ ہو جاتے

میٹھے میٹھے اسلامی بھائیو! بالخصوص ماہِ رَمَضَانَ میں ہمیں اللہ پاک کی خوب خوب عبادت کرنی چاہئے اور ہر وہ کام کرنا چاہئے کہ جس میں اللہ پاک اور اُس کے محبوب صَلَّى اللهُ تَعَالَى عَلَيْهِ وَآلِهِ وَسَلَّمَ کی رضا ہو۔ اگر اس پاکیزہ مہینے میں بھی کوئی اپنی بخشش نہ کروا سکا تو پھر کب کروائے گا؟ ہمارے پیارے پیارے اور میٹھے میٹھے آقا صَلَّى اللهُ تَعَالَى عَلَيْهِ وَآلِهِ وَسَلَّمَ اس مبارک مہینے کی آمد کے ساتھ ہی عبادتِ الہی میں بہت زیادہ مگن ہو جایا کرتے تھے، چنانچہ

اُمُّ الْمُؤْمِنِينَ حضرت سَيِّدُنَا عَائِشَةُ صِدِّيقَةُ رَضِيَ اللهُ تَعَالَى عَنْهَا فرماتی ہیں: ”جب ماہِ رَمَضَانَ آتا تو میرے سر تاج، صاحبِ معراجِ صَلَّى اللهُ تَعَالَى عَلَيْهِ وَآلِهِ وَسَلَّمَ اللہ پاک کی عبادت کیلئے کمر بستہ ہو جاتے اور سارا مہینا اپنے بسترِ مُنَوَّس پر تشریف نہ لاتے۔“ (الذُّرُ الْمُنْتَوَج ۱ ص ۴۳۹) (فیضانِ سنت، ص ۸۷۶)

میٹھے میٹھے اسلامی بھائیو! ہمیں بھی چاہئے کہ پورا ماہِ رَمَضَانَ اپنے رب کریم کو راضی کرنے اور اُس کی عبادت میں صرف کر دیں۔ یقیناً جسے رب کریم کی رضا حاصل ہو جائے دنیا و آخرت میں اس کا بیڑا پار ہو جاتا ہے اور ماہِ رَمَضَانَ اللہ پاک کی رضا حاصل کرنے کا بہترین ذریعہ ہے۔ یہ بڑی شان و عظمت والا مہینا ہے اس کی بے شمار خصوصیات ہیں جن میں سے ایک خصوصیت یہ بھی ہے کہ اللہ پاک نے اسی ماہِ مبارک میں قرآنِ پاک نازل فرمایا، چنانچہ پارہ 2 سُورَةُ الْبَقَرَةِ کی آیت نمبر 185 میں خُدائے رَحْمٰن کا نزولِ قرآن اور ماہِ رَمَضَانَ کے بارے میں فرمانِ عالیشان ہے:

شَهْرُ رَمَضَانَ الَّذِي أُنزِلَ فِيهِ الْقُرْآنُ تَرْتِيبَهُ كُنزُ الْعِرْقَانِ: رمضان کا مہینہ ہے جس میں  
 هُدًى لِلنَّاسِ وَبَيِّنَاتٍ مِنَ الْهُدَى وَالْفُرْقَانِ قرآن نازل کیا گیا جو لوگوں کے لئے ہدایت اور  
 فَمَنْ شَهِدَ مِنْكُمُ الشَّهْرَ فَلْيَصُمْهُ ط وَمَنْ كَانَ مَرِيضًا أَوْ عَلَى سَفَرٍ فَعِدَّةٌ مِنْ أَيَّامٍ أُخَرَ  
 يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ رُ روزے رکھے اور جو بیمار ہو یا سفر میں ہو تو اتنے  
 وَلِتُكْمِلُوا الْعِدَّةَ وَلِتُكَبِّرُوا اللَّهَ عَلَى مَا هَدَاكُمْ وَلَعَلَّكُمْ تَشْكُرُونَ (پ ۲، البقرة: ۱۸۵) ہے اور تم پر دشواری نہیں چاہتا اور (یہ آسانیاں  
 اس لئے ہیں) تاکہ تم (روزوں کی) تعداد پوری کر لو اور تاکہ تم اس بات پر اللہ کی بڑائی بیان کرو کہ  
 اس نے تمہیں ہدایت دی اور تاکہ تم شکر گزار بن جاؤ۔

**میٹھے میٹھے اسلامی بھائیو!** اس آیتِ مُقَدَّسَہ کے اندر اللہ پاک نے ماہِ رَمَضَانَ میں  
 روزے رکھنے کا حکم بھی فرمایا ہے۔ یاد رہے! توجید و رسالت کا اقرار کرنے اور تمام ضروریاتِ دین پر  
 ایمان لانے کے بعد جس طرح ہر مسلمان پر نماز فرض قرار دی گئی ہے، اسی طرح رَمَضَانَ شریف کے  
 روزے بھی ہر مسلمان (مرد و عورت) عاقل و بالغ پر فرض ہیں۔ دُرِّ مُخْتَارِ میں ہے: روزے دس (10)  
 شَعْبَانَ الْمُعْظَمِ ۲ھ کو فرض ہوئے۔ (دُرِّ مُخْتَارِ مَعَ رَدِّ الْمُفْتَاحِ ج ۳ ص ۳۳۰)

**روزہ فرض ہونے کی وجہ**

**میٹھے میٹھے اسلامی بھائیو!** اسلام میں اکثر اعمال کسی نہ کسی رُوحِ پُرُورِ واقعے کی یاد تازہ کرنے

کے لئے مُقَرَّر کئے گئے ہیں، مثلاً صفا اور مروہ کے درمیان حاجیوں کی سعی حضرت سیدتنا ہاجرہ رَضِيَ اللهُ تَعَالَى عَنْهَا کی یاد گار ہے۔ آپ رَضِيَ اللهُ تَعَالَى عَنْهَا اپنے لَحْتِ جگر حضرت سیدنا اسماعیل عَلَيْهِ السَّلَام کیلئے پانی تلاش کرنے کیلئے ان دونوں پہاڑوں کے درمیان سات بار چلی اور دوڑی تھیں۔ اللہ پاک کو حضرت سیدتنا ہاجرہ رَضِيَ اللهُ تَعَالَى عَنْهَا کی یہ ادا پسند آگئی، لہذا اسی سُنَّتِ ہاجرہ کو اللہ پاک نے باقی رکھتے ہوئے حاجیوں اور عمرہ کرنے والوں کے لئے صَفَا و مَرَوَه کی سعی کو واجب کر دیا۔ اسی طرح ماہِ رَمَضَانَ الْمُبَارَك میں سے کچھ دن ہمارے پیارے سرکار، مکے مدینے کے تاجدار صَلَّی اللهُ تَعَالَى عَلَيْهِ وَاٰلِهِ وَسَلَّمَ نے غَارِ حِرَا میں گزارے تھے۔ اِس دَوْران آپ صَلَّی اللهُ تَعَالَى عَلَيْهِ وَاٰلِهِ وَسَلَّمَ دن کو کھانے سے پرہیز کرتے اور رات کو ذِکْرُ اللهِ میں مشغول رہتے تھے۔ تو اللہ پاک نے اُن دنوں کی یاد تازہ کرنے کیلئے روزے فَرَض کئے تاکہ اُس کے محبوب صَلَّی اللهُ تَعَالَى عَلَيْهِ وَاٰلِهِ وَسَلَّمَ کی سُنَّتِ قائم رہے۔ (فیضانِ سُنَّتِ، ص ۹۳۵)

## روزہ دار کا ایمان کتنا پختہ ہے!

میٹھے میٹھے اسلامی بھائیو! سخت گرمی ہے، پیاس سے گلا سُوکھ رہا ہے، ہونٹ خشک ہو رہے ہیں، پانی موجود ہے مگر روزہ دار اُس کی طرف دیکھتا تک نہیں، کھانا موجود ہے بھوک کی شدت ہے، مگر وہ کھانے کی طرف ہاتھ تک نہیں بڑھاتا۔ اندازہ لگائیے! اس شخص کا خُداے رحمن پر کتنا بچتہ ایمان ہے! کیونکہ وہ جانتا ہے کہ اِس کی حُرکت ساری دُنیا سے تُو چُھپ سکتی ہے مگر اللہ پاک سے پوشیدہ نہیں رہ سکتی۔ اللہ پاک پر اِس کا یہ یقینِ کامل روزے کا عملی نتیجہ ہے۔ کیونکہ دُوسری عبادتیں کسی نہ کسی ظاہری حُرکت سے ادا کی جاتی ہیں مگر روزے کا تَعَلُّقِ باطن سے ہے۔ اِس کا حال اللہ پاک کے سوا کوئی نہیں جانتا، اگر وہ چُھپ کر کھاپی لے تب بھی لوگ یہی سمجھتے رہیں گے کہ یہ روزہ دار ہے۔ مگر وہ محض خَوْفِ خُدا کے باعث کھانے پینے سے اپنے آپ کو بچا رہا ہے۔ (فیضانِ سنت، ص ۹۳۷)

یہی وجہ ہے کہ روزہ داروں کو ڈھیروں انعامات اور اجر و ثواب سے نوازا جائے گا۔ آئیے! روزے کے فضائل پر 3 فرامین مُصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم سُنَّے اور جھومئے:

## سابقہ گناہوں کا کفارہ

(1) ارشاد فرمایا: جس نے رَمَضَانَ کا روزہ رکھا، اُس کی حُدود کو پہچانا اور جس چیز سے بچنا چاہیے

اُس سے بچا تو جو (کچھ گناہ) پہلے کر چکا ہے اُس کا کفارہ ہو گیا۔ (صحیح ابن حَبَّان ج 5 ص 183 حدیث 3422)

## روزہ کی جزاء

(2) ارشاد فرمایا: آدمی کے ہر نیک کام کا بدلہ دس (10) سے سات سو (700) گنا تک دیا جاتا ہے۔

اللہ پاک نے ارشاد فرمایا: اِلَّا الصَّوْمَ فَإِنَّہٗ لِیْ وَاَنَا اَجْرُہٗ بِہٖ یعنی سوائے روزے کے کہ روزہ میرے لئے ہے اور اس کی جزا میں خود دُوں گا۔ بندہ اپنی خواہش اور کھانے کو صرف میری وَجَّہ سے چھوڑتا ہے۔ روزہ دار کیلئے دو (2) خوشیاں ہیں۔ ایک افطار کے وقت اور ایک اپنے رب پاک سے ملاقات کے وقت۔ روزہ دار کے منہ کی بُو اللہ پاک کے نزدیک مُشک (خاص قسم کی خوشبو) سے زیادہ پاکیزہ ہے۔

(صحیح مسلم ص 580 حدیث 1151)

(3) ارشاد فرمایا: روزہ سپر (ڈھال) ہے اور جب کسی کے روزہ کا دن ہو تو نہ بے ہودہ بکے اور نہ ہی

چیخے۔ پھر اگر کوئی اور شخص اس سے گالم گلوچ کرے یا لڑنے پر آمادہ ہو، تو کہہ دے، میں روزہ دار

ہوں۔ (صحیح بخاری ج 1 ص 622 حدیث 1892)

## روزہ کا خصوصی انعام

بیٹھے بیٹھے اسلامی بھائیو! بیان کردہ احادیث مبارکہ میں روزہ کی کئی خصوصیات ارشاد فرمائی گئی ہیں۔

کتنی پیاری بشارت ہے اُس روزہ دار کے لئے جس نے اس طرح روزہ رکھا جس طرح روزہ رکھنے کا حق ہے۔ یعنی کھانے پینے اور جماع سے بچنے کے ساتھ ساتھ اپنے تمام اعضاء کو بھی گناہوں سے باز رکھا تو وہ روزہ اللہ پاک کے فضل و کرم سے اُس کیلئے تمام پچھلے گناہوں کا تقارہ ہو گیا اور حدیث مبارک کا یہ فرمان عالیشان تو خاص طور پر قابلِ توجُّہ ہے جیسا کہ سرکارِ نامدار، باذنِ پروردگار، دو عالم کے مالک و مختار، شہنشاہِ ابرار صَلَّی اللہُ تَعَالَى عَلَیْہِ وَاٰلِہٖ وَسَلَّم اپنے پروردگار کا فرمانِ خوشگوار سناتے ہیں ”قَاتِلَةُ الْوَأَنَا أَجْزِي بِهِ“ یعنی روزہ میرے لئے ہے اور اس کی جزا میں خود ہی دوں گا۔ حدیثِ قدسی کے اس ارشادِ پاک کو بعض مُحَدِّثِیْنَ کرام رَحْمَةُ اللہِ تَعَالَى عَلَیْہِمْ اَجْمَعِیْنَ نے ”أَنَا أَجْزِي بِهِ“ بھی پڑھا ہے، جیسا کہ تفسیرِ نعیمی وغیرہ میں ہے تو پھر معنی یہ ہوں گے، ”روزے کی جزا میں خود ہی ہوں۔“ سُبْحَانَ اللہِ یعنی روزہ رکھ کر روزہ دار بذاتِ خود اللہ کریم ہی کو پالیتا ہے۔ (فیضانِ سنت، ص ۹۳۵ تا ۹۳۷)

صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد

سونا بھی عبادت ہے

حضرت سیدنا عبدُ اللہ بن اَبِی اَوْفٰی رَضِيَ اللہُ تَعَالَى عَنْہُ سے روایت ہے، مدینے کے تاجور، دلبروں کے دلبر، محبوبِ ربِّ اکبر صَلَّی اللہُ تَعَالَى عَلَیْہِ وَاٰلِہٖ وَسَلَّم کا فرمانِ مَنُوْر ہے: ”روزہ دار کا سونا عبادت اور اس کی خاموشی تسبیح کرنا اور اس کی دعا قبول اور اس کا عمل مقبول ہوتا ہے۔“ (شَعْبُ الْاِيْمَان، ۳/۵۱۵، حدیث: ۳۹۳۸) سُبْحَانَ اللہِ عَزَّوَجَلَّ! روزہ دار کس قدر بختوسر ہے کہ اُس کا سونا بندگی، خاموشی تسبیح خُداوندی، دعائیں اور اعمالِ حَسَنَہ مقبولِ بارگاہِ الہی ہیں۔

تیرے کرم سے اے کریم! کون سی شے ملی نہیں

جھولی ہماری تنگ ہے تیرے یہاں کمی نہیں

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

## اعضاء کا تسبیح کرنا

اُمُّ الْمُؤْمِنِينَ حضرت سَيِّدُنَا عَائِشَةُ صَدِيقَةُ رَضِيَ اللهُ تَعَالَى عَنْهَا فرماتی ہیں: میرے سر تاج، صاحبِ معراج صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ عالیشان ہے: جو بندہ روزہ کی حالت میں صُبح کرتا ہے، اُس کے لئے آسمان کے دروازے کھول دیئے جاتے ہیں، اس کے اعضاء تسبیح کرتے ہیں اور آسمانِ دُنیا پر رہنے والے (فرشتے) اس کے لئے سورج ڈوبنے تک مغفرت کی دُعا کرتے رہتے ہیں۔ اگر وہ ایک یا دو (2) رکعتیں پڑھتا ہے تو یہ آسمانوں میں اس کے لئے نُور بن جاتی ہیں اور حُورِ عِین (یعنی بڑی آنکھوں والی حوروں) میں سے اُس کی بیویاں کہتی ہیں: اے اللہ پاک تو اس کو ہمارے پاس بھیج دے، ہم اس کے دیدار کی بہت زیادہ مُشتاق (خواہش مند) ہیں اور اگر وہ لَا إِلَهَ إِلَّا اللَّهُ يَا سُبْحَانَ اللَّهِ يَا أَكْبَرَ پڑھتا ہے تو ستر ہزار (70,000) فرشتے اُس کا ثواب سورج ڈوبنے تک لکھتے رہتے ہیں۔ (شُعَبُ الْإِيمَانِ ج ۳ ص ۲۹۹ حدیث ۳۵۹۱) سُبْحَانَ اللَّهِ! روزہ دار کے تو وارے ہی نیارے ہیں کہ اُس کے لئے آسمان کے دروازے کھلیں، اس کے جنم کے اعضاء، اللہ پاک کی تسبیح کریں، آسمانِ دُنیا پر رہنے والے فرشتے غروبِ آفتاب تک اُس کے لئے دعائے مغفرت مانگیں، نماز پڑھے تو اس کے لئے آسمان میں روشنی ہو اور بڑی بڑی آنکھوں والی حُوریں جو اُس کے لئے مُقَرَّر ہوئی ہیں، وہ جنت میں اس کی آمد کا انتظار کریں، لَا إِلَهَ إِلَّا اللَّهُ يَا سُبْحَانَ اللَّهِ يَا اللَّهُ أَكْبَرَ کہے تو ستر ہزار (70,000) فرشتے غروبِ آفتاب تک اس کا ثواب لکھیں۔ (فیضانِ سنت، ص ۹۵۶)

**میٹھے میٹھے اسلامی بھائیو!** دنیا میں تو روزہ داروں پر رحمتِ الہی کی چھماچھم بارشیں ہوں گی ہی، آخرت میں بھی اُن کو عَظِيمُ الشَّانِ مقام و مرتبہ حاصل ہوگا، چنانچہ

سُونے کا دسترخوان

حضرت سیدنا عبد اللہ ابن عباس رَضِيَ اللهُ تَعَالَى عَنْهُمَا سے مروی ہے، مالکِ جَنَّتِ، ساتی کوشِ، محبوبِ رَبِّ دَاوْرَ صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ پُر اَثْر ہے: قیامت والے دن روزہ داروں کیلئے ایک سونے کا دسترخوان رکھا جائے گا، حالانکہ لوگ (حساب کتاب کے) مُنْتَعِظَر ہوں گے۔

(كُنُزُ الْعُقَل ج ۸ ص ۲۱۴ حدیث ۲۳۶۳۰)

## جنتی پھل

آیْمِرُ الْمُؤْمِنِيْنَ حضرت مولائے کائنات، عَلِيُّ الْمُرْتَضَى، شَيْرُ خُدَا كَرَّمَ اللهُ تَعَالَى وَجْهَهُ الْكَرِيْمُ سے روایت ہے: اِمَامُ الصِّدِّيْقِيْنَ، سُلْطَانُ الْمُتَوَكِّلِيْنَ صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ دلنشین ہے: جس کو روزے نے کھانے یا پینے سے روک دیا جس کی اسے خواہش تھی، تو اللہ تعالیٰ اسے جنتی پھلوں میں سے کھلائے گا اور جنتی شراب سے سیراب کرے گا۔ (شُعَبُ الْاِيْمَان ج ۳ ص ۳۱۰ حدیث ۳۹۱۷)

صَلُّوْا عَلَي الْحَبِيْب! صَلَّى اللهُ تَعَالَى عَلَي مُحَمَّد

## مجلس ائمہ مساجد

میٹھے میٹھے اسلامی بھائیو! رمضان المبارک کی قدر و منزلت جاننے، اس مبارک مہینے میں خوب نیکیاں کرنے کے لئے عاشقانِ رسول کی مدنی تحریک سے وابستہ ہو جائیے۔ اَلْحَمْدُ لِلّٰہِ عَزَّوَجَلَّ! دعوتِ اسلامی دینِ متین کی خدمت کرنے، نیکی کی دعوت عام کرنے کیلئے کم و بیش 104 شعبہ جات میں کام کر رہی ہے، انہی میں سے ایک شعبہ ”ائمہ مساجد“ بھی ہے، جو مساجد کی آباد کاری کیلئے ائمہ و مؤذنین کی تقریری کا کام سر انجام دیتی ہے اور ان کی خیر خواہی کرتے ہوئے مناسب مشاہرے بھی مقرر کرتی ہے، تاکہ یہ اسلامی بھائی معاشی پریشانیوں سے آزاد ہو کر خوب خوب نیکی کی دعوت عام کرتے رہیں۔ مساجد کو آباد کرنے میں ائمہ و مؤذنین کا اہم کردار ہوتا ہے۔ اَلْحَمْدُ لِلّٰہِ عَزَّوَجَلَّ! دعوتِ اسلامی کے مدنی ماحول سے

مُتَسَلِّكِ اُمَّہِ كَرَامِ، صَدَائِے مَدِيْنَةِ، اِنْفِرَادِي كُوشَشِ كِے ذَرِيْعِے نَمَازِ بَاجْمَاعَتِ كِي طَرَفِ رَغْبَتِ، دَرَسِ فَيْضَانِ سُنَّتِ، نَمَازِ فَجْرِ كِے بَعْدِ مَدَنِي حَلَقَةِ مِيں شَرَكْتِ اُور سُنَّتُوں كِي تَرْبِيْتِ كِيْلَيْے عَاشِقَانِ رَسُوْلِ كِے مَدَنِي قَافِلُوں كِي بَرَكْتِ سِے مَسْجِدُوں كُو آبَاد رَكْهْتِے هِيں۔ فَرْمَانِ مُصْطَفِيَّ صَلَّى اللهُ تَعَالَى عَلَيْهِ وَآلِهِ وَسَلَّمَ هِے: جُو مَسْجِدِ سِے اُلْفَتِ رَكْهْتَا هِے، اللهُ پَاكِ اُسِ سِے مَحَبَّتِ كَرْتَا هِے۔ (مُعْجَمُ اَوْسَطِ، ۴/۲۰۰، حَدِيْث: ۶۳۸۳) حَضْرَتِ عِلْمَا مِے عَبْدِ الرَّوْفِ مَنَاوِي رَحْمَةُ اللهِ تَعَالَى عَلَيْهِ لَكْهْتِے هِيں: مَسْجِدِ سِے اُلْفَتِ، رِضَايِے اَلْهِى كِے لَيْے اِس مِيں اِعْتِكَافِ، نَمَازِ، ذِكْرِ اللهِ اُور شَرْعِي مَسَائِلِ سِيكْهِنِے سَكْهَانِے كِے لَيْے بِيْطْهِيے رَهْنِے كِي عَادَتِ بِنَانَا هِے اُور اللهُ پَاكِ كَا اِس بِنْدِے سِے مَحَبَّتِ كَرْنَا اِس طَرَحِ هِے كِه اللهُ تَعَالَى اِس كُو اِپْنِے سَايِے رَحْمَتِ مِيں جِگِه عَطَا فَرْمَا تَا اُور اِس كُو اِپْنِي حِفَاظَتِ مِيں دَاخِلِ فَرْمَا تَا هِے۔ (فَيْضُ الْقَدِيْدِ، ۱۱۲/۶) اللهُ پَاكِ هَمِيں اِس مَدَنِي مَاحُوْلِ سِے اِبَسْتِه هُو كَر خُوْبِ خُوْبِ مَدَنِي قَافِلُوں مِيں سُنَّتُوں بَهْرِ اَسْفَرِ كَرْنِے، ”فَكْرِ مَدِيْنَةِ“ كِے ذَرِيْعِے رُوْزَانِه مَدَنِي اِنْعَامَاتِ كَا رِسَالِه پُر كَرْنِے اُور عَشِيْقِ رَسُوْلِ سِے اِپْنِے دَلِ كِي اُجْرِي بَسْتِي آبَادِ كَرْنِے كِي تَوْفِيْقِ عَطَا فَرْمَايِے۔

هو جائیں مولا مسجدیں آباد سب کی سب	سب کو نمازی دے بنا یاربِ مُصْطَفِيَّ
أحكام شرع کا مجھے دے دے عمل کا شوق	پیکرِ خُلُوْصِ كَا بِنَا يَارَبِّ مُصْطَفِيَّ

(وسائلِ بخششِ مرمم، ص ۱۳۱)

صَلُّوْا عَلَيَّ الْحَبِيْبِ! صَلَّى اللهُ تَعَالَى عَلَيَّ مُحَمَّدٍ

میٹھے میٹھے اسلامی بھائیو! جب اعمال کی جزا ملنے کی باری آئے گی تو روزہ داروں کو بے حساب اجر

دیا جائے گا، چنانچہ،

بے حساب اجر

حضرت سَيِّدُنَا نَبِيُّ الْاَحْبَارِ رَضِيَ اللهُ تَعَالَى عَنْهُ سِے مَرُوِي هِے، فَرْمَا تِے هِيں: بَرُوْزِ قِيَامَتِ اِيكِ مُنَادِي

اس طرح نہ اکرے گا: ہر بونے والے (یعنی عمل کرنے والے) کو اس کی کھیتی (یعنی عمل) کے برابر اجر دیا جائے گا، سوائے قرآن والوں (یعنی عالم قرآن) اور روزہ داروں کے کہ انہیں بے حساب اجر دیا جائے گا۔

(شُعْبُ الْاِيْمَانِ ج ۳ ص ۳۱۳ حدیث ۳۹۲۸)

**میٹھے میٹھے اسلامی بھائیو!** معلوم ہوا کہ دُنیا میں جیسا بونیں گے ویسا کاٹیں گے۔ علمائے کرام

اور روزہ دار بہت ہی نصیب دار ہیں کہ بروز قیامت اُن کو بے حساب ثواب سے نوازا جائے گا۔ یاد رہے! جب روزہ دار جنت میں داخل ہونے لگیں گے تو اُس وقت بھی انہیں خصوصی اعزاز سے نوازا جائے گا، جیسا کہ

## جنتی دروازہ

حضرت سَیِّدُ نَاسِہِلْ بن عبدُ اللہِ رَضِيَ اللهُ تَعَالَى عَنْهُ سے روایت ہے کہ ماہِ نُبُوتِ، مہرِ رسالتِ صَلَّی اللهُ تَعَالَى عَلَيْهِ وَآلِهِ وَسَلَّمَ کا فرمانِ عظمتِ نشان ہے: بے شک جنت میں ایک دروازہ ہے جس کو رَيَّان کہا جاتا ہے، اُس سے قیامت کے دن روزہ دار داخل ہوں گے ان کے علاوہ کوئی اور داخل نہ ہو گا۔ کہا جائے گا روزے دار کہاں ہیں؟ پس یہ لوگ کھڑے ہوں گے، ان کے علاوہ کوئی اور اس دروازے سے داخل نہ ہو گا۔ جب یہ داخل ہو جائیں گے تو دروازہ بند کر دیا جائے گا، پس پھر کوئی اس دروازے سے داخل نہ ہو گا۔ (بخاری ج ۱ ص ۲۲۵ حدیث ۱۸۹۶)

سُبْحَانَ اللهِ عَزَّ وَجَلَّ! روزہ داروں کا بھی کیا خوب مُقَدَّر ہے کہ بروز قیامت ان کا خصوصی اعزاز ہو گا۔ جانا جنت ہی میں ہے، دیگر خوش قسمت بھی جُوقِ دَرَجَاتِ جَنَّتِ ہو رہے ہوں گے مگر روزہ دارِ حُصُوصِی طور پر ”بَابُ الرَّيَّانِ“ سے داخل جنت ہوں گے۔

**میٹھے میٹھے اسلامی بھائیو!** جس طرح روزہ رکھنا بہت بڑی فضیلت اور سعادت کی بات ہے،



فرمایا: اُس شخص کی ناک مٹی میں مل جائے کہ جس کے پاس میرا ذکر کیا گیا تو اُس نے مجھ پر دُرُودِ پاک نہ پڑھا، اُس شخص کی ناک مٹی میں مل جائے جس پر رَمَضَانَ کا مہینا داخل ہوا، پھر اُس کی مغفرت ہونے سے قبل گزر گیا اور اُس آدمی کی ناک مٹی میں مل جائے کہ جس کے پاس اس کے والدین نے بڑھاپے کو پالیا مگر اُس کے والدین نے اس کو جنت میں داخل نہیں کیا۔ (یعنی بوڑھے ماں باپ کی خدمت کر کے جنت حاصل نہ کر سکا)۔ (مسند احمد ج ۳ ص ۶۱ حدیث ۷۴۵۵)

**میٹھے میٹھے اسلامی بھائیو! ہمیں بھی چاہئے کہ اس ماہ مبارک کی برکتیں اور رحمتیں سمیٹنے اور ربِّ عَفَّار کی بارگاہ سے مغفرت کا انعام حاصل کرنے کے لئے ماہِ رَمَضَانَ میں خوب عبادت کریں اور نیکیوں کے لئے کمر بستہ ہو جائیں۔ زندگی بے حد مُخْتَصِر ہے، لہذا ان لمحات کو غنیمت جانے اور ماہِ رَمَضَانَ کی مقدّس گھڑیوں کو فُضُولیات و خُرَافات میں برباد کرنے کے بجائے، تلاوتِ قرآن، ذکر و دُرُود اور دیگر نیک کاموں میں گزارنے کی کوشش کیجئے۔**

## اعتکاف کی بہاریں لُوٹئے

آئیے! احترامِ ماہِ رَمَضَانَ النَّبَارِک کا دل میں جذبہ بڑھانے، اس کی خوب برکتیں پانے، ڈھیروں ڈھیروں نیکیاں کمانے اور خود کو گناہوں سے بچانے کیلئے عاشقانِ رسول کی مدنی تحریک دعوتِ اسلامی کے تحت ہونے والے پورے ماہِ رمضان یا آخری عشرے کے اعتکاف کی سعادت حاصل کر لیجئے۔ اعتکاف کی بھی کیا خوب فضیلت ہے، چنانچہ

اُمُّ الْمُؤْمِنِينَ حضرت سَيِّدَتُنَا عَائِشَةُ صِدِّيقَةُ رَضِيَ اللهُ تَعَالَى عَنْهَا سے روایت ہے کہ سرکارِ ابدِ قرار، شفیعِ روزِ شمار صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ خوشبودار ہے: **مَنْ اعْتَكَفَ اِيمَانًا وَاحْتِسَابًا غُفِرَ لَهُ مَا تَقَدَّمَ مِنْ ذَنْبِهِ** یعنی جس نے ایمان کے ساتھ ثواب حاصل کرنے کی نیت سے اعتکاف کیا، اس

کے تمام پچھلے گناہ بخش دیئے جائیں گے۔ (جامع صغیر ص ۵۱۶ الحدیث ۸۳۸۰)

## سارے مہینے کا اعتکاف

ہمارے پیارے پیارے اور رحمت والے آقا، میٹھے میٹھے مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ اللّٰهُ عَزَّوَجَلَّ کی رضا جوئی کیلئے ہر وقت کمر بستہ رہتے تھے اور خصوصاً رَمَضَانَ شریف میں عبادت کا خوب ہی اہتمام فرمایا کرتے۔ چونکہ شبِ قَدْر کو ماہِ رَمَضَانَ میں پوشیدہ رکھا گیا ہے، لہذا اس مبارک رات کو تلاش کرنے کیلئے آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ایک بار پورے ماہِ مبارک کا اعتکاف فرمایا، چنانچہ حضرت سیدنا ابو سعید خدری رَضِيَ اللهُ تَعَالَى عَنْهُ سے روایت ہے: ایک مرتبہ سلطانِ دو جہان، شہنشاہِ کون و مکان، رحمتِ عالمیان صَلَّى اللهُ تَعَالَى عَلَيْهِ وَآلِهِ وَسَلَّمَ نے یکمِ رَمَضَانَ سے 20 رَمَضَانَ تک اعتکاف کرنے کے بعد ارشاد فرمایا: میں نے شبِ قدر کی تلاش کیلئے رَمَضَانَ کے پہلے عشرہ کا اعتکاف کیا، پھر درمیانی عشرہ کا اعتکاف کیا، پھر مجھے بتایا گیا کہ شبِ قدر آخری عشرے میں ہے، لہذا تم میں سے جو شخص میرے ساتھ اعتکاف کرنا چاہے وہ کر لے۔ (مسلم ص ۵۹۳ حدیث ۱۱۶۷)

**میٹھے میٹھے اسلامی بھائیو! ہمیں بھی اگر ہر سال نہ سہی کم از کم زندگی میں ایک بار اس ادائے مصطفیٰ کو ادا کرتے ہوئے پورے ماہِ رَمَضَانَ الْمُبَارَك کا اعتکاف کر لینا چاہئے۔**

یوں بھی مسجد میں پڑا رہنا بہت بڑی سعادت ہے اور مُعْتَكِف کی تو کیا ہی بات ہے کہ رضائے الہی پانے کیلئے اپنے آپ کو تمام مشاغل سے فارغ کر کے مسجد میں ڈیرے ڈال دیتا ہے۔ فتاویٰ عالمگیری میں ہے: اعتکاف کی خوبیاں بالکل ہی ظاہر ہیں کیونکہ اس میں بندہ اللہ پاک کی رضا حاصل کرنے کیلئے کُفَيَّةً (یعنی مُكَمَّل طور پر) اپنے آپ کو اللہ پاک کی عبادت میں مُنْهَبِك (مُن - مَن - مَن) کر دیتا ہے اور اُن تمام مشاغلِ دُنیا سے گنارہ کش ہو جاتا ہے جو اللہ پاک کے قُرب کی راہ میں حائل ہوتے ہیں اور مُعْتَكِف کے تمام

اوقات حَقِيقَةً يَأْكُمُهَا نَمَازٌ مِیں گزرتے ہیں۔ (کیونکہ نماز کا انتظار کرنا بھی نماز کی طرح ثواب رکھتا ہے)، اِعتِکَافِ کا مقصودِ اصلی جماعت کے ساتھ نَمَازِ کا انتظار کرنا ہے اور مَعْتَكِفِ اُن (فِرِشْتُوں) سے مُشَابَهَتِ رکھتا ہے جو اللہ پاک کے حکم کی نافرمانی نہیں کرتے، جو کچھ انہیں حکم ملتا ہے اسے بجالاتے ہیں اور اُن کے ساتھ مُشَابَهَتِ رکھتا ہے جو شب و روز اللہ پاک کی تسبیح (پاکی) بیان کرتے رہتے ہیں اور اس سے اکتاتے نہیں۔“

(فتاویٰ عالمگیری ج ۱ ص ۲۱۲)

حضرت سَيِّدُ نَاعِطَاءِ خُرَاسَانِي رَحْمَةُ اللهِ تَعَالَى عَلَيْهِ فرماتے ہیں: ”مَعْتَكِفِ كِي مِثَالِ اُس شَخْصِ كِي سِي هِي جو اللہ تعالیٰ کے در پر آپڑا ہو اور یہ کہہ رہا ہو ”اے رب کریم! جب تک تو میری مغفرت نہیں فرما دے گا میں یہاں سے نہیں ٹلوں گا۔“ (شُعَبُ الْاِيْمَانِ ج ۳ ص ۲۶۶ حدیث ۳۹۷۰)

ہم سے فقیر بھی اب پھیری کو اٹھتے ہوں گے اب تو غنی کے در پر بستر جما دیے ہیں

صَلُّوْا عَلٰی الْحَبِيْبِ! صَلَّى اللهُ تَعَالَى عَلٰی مُحَمَّدٍ

## کتاب ”فیضانِ رمضان“ کا تعارف

میٹھے میٹھے اسلامی بھائیو! رَمَازَانِ الْمُبَارَكِ كے مُقَدِّس لِحَاتِ كُو فُضُوْلِيَاتِ وَ خُرَافَاتِ مِیں برباد ہونے سے بچائیے! زِنْدَگِي بے حَدِّ مُخْتَصِرِ هِي اِس كُو غَنِيْمَتِ جَانِي، تَاشِ كِي گَدِّيُوں اور فِلْمِي گَانُوں اور طَرَحِ طَرَحِ كے گناہوں مِیں وَتِ برباد كَرْنِي كے بجائے تِلَاوَتِ قُرْآنِ اور ذِكْرِ وَرُودِ مِیں وَتِ كُزَارِنِي كِي كُو شِشِ فَرَمَائِيے اور اِس مِہِنِي كِي مُنَاسَبَتِ سِي شِيخِ طَرِيقَتِ، اميرِ اہلسُنَّتِ دَامَتْ بَرَكَاتُھُمُ الْعَالِيہِ كِي مَایہِ نَازِ تَصْنِيفِ ”فِيضَانِ رَمَازَانِ“ كَا مُطَالَعِہِ بھي بہت مُفِيدِہِ هِي كہ اِس كِتَابِ مِیں رَمَازَانِ الْمُبَارَكِ كے تَقْرِيْبًا تَمَامِ اہمِ مَسْأَلِ مِثْلًا نَمَازِ، رُوزِہِ، تَرَاوِحِ، اِعتِکَافِ اور عِيدِ الْفِطْرِ سِي مُتَعَلِّقِ كَثِيرِ مَعْلُومَاتِ كے ساتھ بے شَمَارِ مَدَنِي پُھُولِ بھي اپنی خُو شَبُوئِيں لُٹَا رہے ہیں۔ آپ بھي اِس كِتَابِ كَا مُطَالَعِہِ كَرْنِي كِي نِيَّتِ فَرَمَایِجیے۔ اُرْدُو كے علاوہ بھي دُنْيَا كِي مُخْتَلَفِ زَبَانُوں مِیں اِس كِتَابِ كَا تَرْجَمِہُ هُو چُكَا هِي۔ دَعْوَتِ اِسْلَامِي كِي

ویب سائٹ [www.dawateislami.net](http://www.dawateislami.net) سے اس کتاب کو پڑھا بھی جا سکتا ہے، ڈاؤن لوڈ (Download) اور پرنٹ آؤٹ (Print Out) بھی کیا جا سکتا ہے۔

آپ بھی یہ کتاب پڑھنے نیز اس درس دینے، سننے کی نیت فرمالیجیے۔

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

میٹھے میٹھے اسلامی بھائیو! بیان کو اختتام کی طرف لاتے ہوئے سُنّت کی فضیلت، چند سُنّتیں

اور آداب بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ جنت نشان ہے: جس نے میری سُنّت سے مَحَبّت کی اُس نے مجھ سے مَحَبّت کی اور جس نے مجھ سے مَحَبّت کی وہ جنت میں میرے ساتھ ہو گا۔<sup>(2)</sup>

سینہ تری سُنّت کا مدینہ بنے آقا جنت میں پڑوسی مجھے تم اپنا بنانا

## اعتکاف کی سُنّتیں اور آداب

میٹھے میٹھے اسلامی بھائیو! آئیے! اعتکاف کی سُنّتیں اور آداب کے بارے میں چند مدنی

پھول سُننے کی سعادت حاصل کرتے ہیں۔ پہلے 2 فرامینِ مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ ملاحظہ کیجئے۔

(1) فرمایا: جس شخص نے ایمان کے ساتھ ثواب حاصل کرنے کی نیت سے اعتکاف کیا اس کے تمام پچھلے

گناہ بخش دیئے جائیں گے۔ (جامع صغید، ص ۵۱۶، حدیث ۸۳۸۰) (2) فرمایا: جس نے رمضان المبارک

میں دس دن کا اعتکاف کر لیا وہ ایسا ہے جیسے دو حج اور دو عمرے کئے۔ (شعب الایمان، الرابع والعشرون من

شعب الایمان، ۳/۲۲۵، حدیث: ۳۹۶۶) ☆ رمضان المبارک کے آخری عشرے کا اعتکاف سنتِ مؤکدہ

علی الکفایہ ہے، اگر سب ترک کریں تو سب سے مطالبہ ہو گا اور شہر میں ایک نے کر لیا تو سب بری

2... مشكاة الصابيح، كتاب الايمان، باب الاعتصام بالكتاب والسنة، الفصل الثاني، ۱/۵۵، حدیث: ۱۷۵

الذِّمَّةُ ہو جائیں گے۔ (فیضانِ رمضان، ص ۲۳۵) ☆

## اعلان:

اعتکاف کے بارے میں بقیہ اہم مدنی پھول تربیتی حلقوں میں بیان کیے جائیں گے لہذا ان مدنی پھولوں کو جاننے کیلئے تربیتی حلقوں میں ضرور شرکت کیجئے۔

## اعتکاف کی سنتیں اور آداب

نفلی اعتکاف کے لئے نہ روزہ شرط ہے نہ کوئی وقت کی قید جب بھی مسجد میں داخل ہوں اعتکاف کی نیت کر لیجئے۔ (فیضانِ رمضان، ص ۲۳۵ ملاحظاً) ☆ رمضان المبارک میں اعتکاف کرنے کا سب سے بڑا مقصد شبِ قدر کی تلاش ہے۔ (فیضانِ رمضان، ص ۲۳۲) ☆ سب سے افضل مسجد حرم شریف میں اعتکاف ہے پھر مسجد نبوی عَلٰی صَاحِبِهَا الصَّلَاةُ وَالسَّلَام میں پھر مسجد اقصیٰ (یعنی بیت المقدس) میں پھر اس میں جہاں بڑی جماعت ہوتی ہو۔ (فیضانِ رمضان، ص ۲۳۰) ☆ اعتکاف کی وجہ سے جن نیکیوں سے محروم ہو گیا جیسے زیارتِ قبور، مسلمانوں سے ملاقات، بیمار کی مزاج پُرسی، نمازِ جنازہ میں حاضری اسے ان سب نیکیوں کا ثواب اسی طرح ملتا ہے جیسے یہ کام کرنے والوں کو ثواب ملتا ہے۔ (مرآة المناجیح، ۳/۲۱۷) ☆ اسلامی بہنیں مسجد بیت میں اعتکاف کریں، مسجد بیت اس جگہ کو کہتے ہیں جو عورت گھر میں اپنی نماز کے لئے مخصوص کر لیتی ہے۔ (فیضانِ رمضان، ص ۲۸۹) ☆ اعتکاف کے دوران دو وجوہات کی بنا پر مسجد سے باہر نکلنے کی اجازت ہے (1) حاجتِ شرعی (2) حاجتِ طبعی۔ حاجتِ شرعی مثلاً نمازِ جمعہ ادا کرنے کے لئے جانا۔

(فیضانِ رمضان، ص ۲۶۵)

طرح طرح کی ہزاروں سنتیں سیکھنے کے لئے مکتبۃ المدینہ کی مطبوعہ دو کُتب، بہارِ

شریعت حصہ 16 (312 صفحات) اور 120 صفحات کی کتاب ”سُنَّتیں اور آداب“ ہدِیَّةً حَاصِل کیجئے اور پڑھئے۔ سُنَّتوں کی تربیت کا ایک بہترین ذریعہ دعوتِ اسلامی کے مدنی قافلوں میں عاشقانِ رسول کے ساتھ سُنَّتوں بھر سفر بھی ہے۔

صَلُّوْا عَلَی الْحَبِیْبِ! صَلَّى اللهُ تَعَالَى عَلَی مُحَمَّدٍ

دعوتِ اسلامی کے ہفتہ وار سُنَّتوں بھرے اجتماع میں  
پڑھے جانے والے (6) دُرودِ پاک اور (2) دُعائیں

﴿1﴾ شبِ جمعہ کا دُرود

اَللّٰهُمَّ صَلِّ وَسَلِّمْ وَبَارِكْ عَلٰی سَيِّدِنَا مُحَمَّدٍ نَبِيِّ الْاُمَمِ  
الْحَبِیْبِ الْعَالِی الْقَدْرِ الْعَظِیْمِ الْجَبَّارِ وَعَلٰی اٰلِهِ وَصَحْبِهِ وَسَلَّمَ

بُزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس دُرود شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّی اللهُ تَعَالَى عَلَیْهِ وَاٰلِهِ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللهُ تَعَالَى عَلَیْهِ وَاٰلِهِ وَسَلَّمَ اُسے قبر میں اپنے رَحْمَت بھرے ہاتھوں سے اُتار رہے ہیں۔<sup>(3)</sup>

﴿2﴾ تمام گناہ مُعَاف

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِهِ وَسَلَّمَ

حضرت سَیِّدِنَا اَبُو سَلَمَةَ رَضِيَ اللهُ تَعَالَى عَنْهُ سے روایت ہے کہ تاجدارِ مدینہ صَلَّی اللهُ تَعَالَى عَلَیْهِ وَاٰلِهِ وَسَلَّمَ نے

فرمایا: جو شخص یہ دُرُودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعاف کر دیئے جائیں گے۔<sup>(4)</sup>

### ﴿3﴾ رَحْمَتِ كِے سَتْرِ دَرِوَازِے

صَلَّى اللهُ عَلَى مُحَمَّدٍ

جو یہ دُرُودِ پاک پڑھتا ہے اُس پر رَحْمَتِ كِے 70 دروازے کھول دیئے جاتے ہیں۔<sup>(5)</sup>

### ﴿4﴾ چھ لاکھ دُرُودِ شَرِيفِ كَا ثَوَابِ

اللَّهُمَّ صَلِّ عَلَى سَيِّدِنَا مُحَمَّدٍ عَدَدَ مَا فِي عِلْمِ اللَّهِ صَلَاةً دَائِمَةً يَدُوَامُ مُلْكِ اللَّهِ  
حضرت اَحْمَد صَاوِي عَلَيْهِ رَحْمَةُ اللَّهِ الْهَادِي بَعْضُ بُزُرْگُوں سے نَقْلُ كَرْتِے هِيں: اِس دُرُودِ شَرِيفِ كُو

ايك بار پڑھنے سے چھ لاکھ دُرُودِ شَرِيفِ پڑھنے كَا ثَوَابِ حَاصِلِ هُو تَا هِيے۔<sup>(6)</sup>

### ﴿5﴾ قُرْبِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ

اللَّهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ

ايك دن ايک شخص آيا تو حُضُورِ اَنُورِ صَلَّى اللهُ تَعَالَى عَلَيْهِ وَآلِهِ وَسَلَّمَ نِے اُسے اپنِے اور صِدِّيقِ اَكْبَرِ رَضِيَ اللهُ تَعَالَى عَنْهُ كِے درميان بٹھا ليا۔ اِس سے صحابِةِ كِرَامِ رَضِيَ اللهُ تَعَالَى عَنْهُمْ كُو تَعْجُبِ هُو اَكِه يِه كُونِ ذِي مَرْتَبِے هِيء! جب وه چلا گيا تو سر كَار صَلَّى اللهُ تَعَالَى عَلَيْهِ وَآلِهِ وَسَلَّمَ نِے فرمايا: يِه جب مُجھ پر دُرُودِ پاک پڑھتا هِيے تويولون پڑھتا هِيے۔ (القول البديع، الباب الاول، ص ۱۲۵)

۴۰۰۴ افضل الصلوات على سيد السادات، الصلاة الحادية عشرة، ص ۲۵

۴۰۰۵ القول البديع، الباب الثاني، ص ۲۷

۴۰۰۶ افضل الصلوات على سيد السادات، الصلاة الثانية والخمسون، ص ۱۲۹

## ﴿6﴾ دُرُودِ شَفَاعَت

اَللّٰهُمَّ صَلِّ عَلٰى مُحَمَّدٍ وَاٰتُوْهُ الْبَقْعَدَ الْمُتَقَرَّبَ عِنْدَكَ يَوْمَ الْقِيَامَةِ

شافعِ اُمِّ صَلَّى اللهُ تَعَالَى عَلَيْهِ وَاٰلِهِ وَسَلَّمَ كَا فَرْمَانِ مُعْتَمَدٍ هِيَ: جو شخص یوں دُرودِ پاک پڑھے، اُس کے

لئے میری شفاعت واجب ہو جاتی ہے۔<sup>(1)</sup>

## ﴿1﴾ ایک ہزار دن کی نیکیاں

جَزَى اللهُ عَنَّا مُحَمَّدًا مَا هُوَ اَهْلُهُ

حضرت سیدنا ابن عباس رَضِيَ اللهُ تَعَالَى عَنْهُمَا سے روایت ہے کہ سرکارِ مدینہ صَلَّى اللهُ تَعَالَى عَلَيْهِ وَاٰلِهِ وَسَلَّمَ نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔<sup>(2)</sup>

## ﴿2﴾ گویا شبِ قدر حاصل کر لی

فَرْمَانِ مُصْطَفَى صَلَّى اللهُ تَعَالَى عَلَيْهِ وَاٰلِهِ وَسَلَّمَ: جس نے اس دُعا کو 3 مرتبہ پڑھا تو گویا اُس نے شبِ

قَدْر حاصل کر لی۔<sup>(3)</sup>

لَا اِلٰهَ اِلَّا اللهُ الْاَحْلِيْمُ الْكَرِيْمُ، سُبْحٰنَ اللهِ رَبِّ السَّمٰوٰتِ السَّبْعِ وَرَبِّ الْعَرْشِ الْعَظِيْمِ

(خُدائے حلیم و کریم کے سوا کوئی عبادت کے لائق نہیں، اللہ عَزَّوَجَلَّ پاک ہے جو ساتوں آسمانوں اور عرشِ عظیم

کا پروردگار ہے۔)

صَلُّوْا عَلٰى الْحَبِيْبِ! صَلَّى اللهُ تَعَالَى عَلَى مُحَمَّدٍ

1... الترغيب والترهيب، كتاب الذكر والدعاء، 2/329، حديث: 30

2... مجمع الزوائد، كتاب الادعية، باب في كيفية الصلاة... الخ، 10/253، حديث: 1305

3... تاريخ ابن عسلكر، 19/155، حديث: 315